



## مَدَنی مذاکرے کے منتخب سوال جواب (مختصر کر کے)

22 جمادی الاخریٰ 1444ھ

عالمی مدنی مرکز فیضانِ مدینہ کراچی

14، جنوری 2023ء

1

سمجھانے والے کا انداز کیسا ہونا چاہئے؟

سمجھانے والے کا انداز انتہائی نرم اور اس کا مقصد سامنے والے کی اصلاح ہونا چاہئے، محض کسی کو نیچا دکھانا نہ ہو، ورنہ جس کو سمجھایا جا رہا ہے، اُس میں ضد پیدا ہو سکتی ہے۔

2

ایسی سوچ رکھنا کیسا کہ " فلاں کی بے عزتی ہوگی تو میری عزت ہوگی "۔؟

یہ بہت خطرناک جذبہ ہے، اس طرح سے ہر گز نہیں سوچنا چاہئے، عزت دینے والی ذات تو اللہ پاک کی ہے، اگر کسی کو سوال میں بیان کی گئی سوچ کے ساتھ عزت مل بھی گئی تو اس کی مدت بہت کم ہوگی، کوئی اچھا اور عزت والا ہے تو اسے بُرا کہہ کر اپنی آخرت داؤ پر نہیں لگانی چاہئے۔

3

صدیق اکبر کا کیا معنی ہے؟

صدیق کا معنی ہے بہت سچا، اکبر کا معنی ہے بہت بڑا، صدیق اکبر کا معنی ہوا، بہت ہی بڑے سچے، بہت زیادہ سچائی والے۔

4

حضرت صدیق اکبر رضی اللہ عنہ کا اور آپ کے والد صاحب کا نام کیا تھا؟

حضرت صدیق اکبر رضی اللہ عنہ کا نام عبد اللہ اور آپ کے والد صاحب کا نام عثمان تھا مگر یہ (حضرت) ابو قحافہ (رضی اللہ عنہ) کی کنیت سے مشہور تھے۔

5

کیا آپ کبھی غارِ ثور میں حاضر ہوئے ہیں؟

جبلِ ثور کی زیارت تو کی ہے مگر غارِ ثور میں حاضری نہیں ہوئی کیونکہ اس کی بلندی بہت زیادہ ہے۔

6

جب نبی کریم صلی اللہ علیہ والہ وسلم اور حضرت ابو بکر صدیق رضی اللہ عنہ سفر ہجرت میں جب غارِ ثور میں ٹھہرے تھے تو کھانا کون لے کر آتا تھا؟

ہجرت کے ایام میں کھانا حضرت اسماء بنت ابو بکر صدیق رضی اللہ عنہا لے کر آتیں اور حضرت ابو بکر رضی اللہ عنہ کے غلام حضرت عامر بن فہیرہ رضی اللہ عنہ دودھ کے لیے بکریاں یہاں لایا کرتے تھے۔



## مَدَنی مذاکرے کے منتخب سوال جواب (مختصر کر کے)

14، جنوری 2023ء

عالمی مدنی مرکز فیضانِ مدینہ کراچی

22 جمادی الاخریٰ 1444ھ

7 حضرت ابو بکر صدیق رضی اللہ عنہ کی محبتِ اہل بیت کے بارے میں کچھ مدنی پھول عنایت فرمائیں؟

حضرت ابو بکر صدیق رضی اللہ عنہ سچے مُحبِ اہل بیت تھے، ایک مرتبہ آپ کے سامنے اہل بیت کا ذکر ہوا تو آپ نے فرمایا کہ مجھے قسم ہے! اُس ذات کی جس کے قبضہ قدرت میں میری جان ہے! رسول کریم صلی اللہ علیہ والہ وسلم کے قرابت داروں یعنی رشتہ داروں کے ساتھ حُسنِ سلوک کرنا مجھے اپنے رشتہ داروں سے صلہ رُحمی (حُسنِ سلوک) کرنے سے زیادہ پیارا اور پسندیدہ ہے، آپ کا ایک قول ہے کہ نبی کریم صلی اللہ علیہ والہ وسلم کے اِکرام کی وجہ سے اہل بیت کا اِکرام کرو۔

8 "أَفْضَلُ الْبَشَرِ بَعْدَ الْأَنْبِيَاءِ" کا کیا معنی ہے؟

اس کا معنی ہے کہ تمام نبیوں کے بعد تمام انسانوں میں افضل اور یہ الفاظ حضرت صدیق اکبر رضی اللہ عنہ کے ساتھ خاص ہیں۔

9 پیارے آقا صلی اللہ علیہ والہ وسلم نے حضرت ابو بکر صدیق رضی اللہ عنہ کی مَوَآخَات (یعنی بھائی چارگی) کس سے فرمائی؟

مَوَآخَات کا معنی ہے بھائی بنانا، حضرت ابو بکر صدیق رضی اللہ عنہ کی مَوَآخَات مہاجرین میں حضرت عمر فاروق اعظم کے ساتھ اور انصار میں حضرت خارجه بن زید رضی اللہ عنہ کے ساتھ تھی۔

10 بیمارِ مدینہ سے کیا مراد ہے؟

جو مدینہ شریف کے عشق میں مست ہو وہ بیمارِ مدینہ ہے، نہ اس میں سر دُکھتا ہے نہ ہی پیٹ میں درد ہوتا ہے، مریضِ مصطفیٰ کا تو معاملہ ہی کچھ اور ہے، عشقِ رسول کی بیماری وہ بیماری ہے جسے مل جائے اس کا بیڑا پار ہو جائے، اللہ پاک ہمیں دنیا کی بیماریوں اور غمّوں سے بچالے اور بیمارِ مدینہ بنا دے۔

11 اس ہفتے کا رسالہ ”دُعَا مَآئِیْنِ الْبَشَرِ“ پڑھنے یا سُننے والوں کو امیرِ اہل سنت دامت برکاتہم العالیہ نے کیا دُعَا دی؟

یَا رَبِّ الْمِصْطَفٰی! یَا رَبِّ الْمِصْطَفٰی! جو کوئی 17 صفحات کا رسالہ ”دُعَا مَآئِیْنِ الْبَشَرِ“ کے 17 مدنی پھول ”پڑھ یا سُن لے اُس کی نیک و جائز دعائیں مقبول ہوا کریں اور اُس کی بے حساب مغفرت ہو جائے۔ اَمِیْنِ بِجَاہِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم -